

“आयें हम सब मिलकर “मिशन इन्द्रधनुष” सफल बनायें”

अपील

प्रिय भाईयों एवं बहिनो,

आप सभी के सहयोग से विगत वर्ष मिशन इन्द्रधनुष के आठ चरण संचालित कर लगभग 20 प्रतिशत संपूर्ण टीकाकरण दर में वृद्धि कर प्रदेश ने आशातीत सफलता प्राप्त की है जिसे भारत शासन ने भी सराहा है। वर्ष 2020 तक 90 प्रतिशत संपूर्ण टीकाकरण कर “मीजल्स मुक्त प्रदेश” निर्माण हेतु हम सभी संकल्पित हैं।

उक्त लक्ष्य को प्राप्त करने हेतु वर्ष 2016 में दिनांक 7 अप्रैल से “मिशन इन्द्रधनुष” फेस-3 संचालित किया जा रहा है। इस हेतु चिन्हित 13 हाई रिस्क जिलों (अलीराजपुर, अशोकनगर, छतरपुर, दमोह, झाबुआ, पन्ना, रायसेन, रीवा, सागर, सतना, टीकमगढ़, उमरिया तथा विदिशा) में अभियान प्रारम्भ कर रहे हैं।

इसके अंतर्गत टीकाकरण दल इन जिलों के पहुंचविहीन क्षेत्रों (मजरे, ईट भट्टे, निर्माण स्थल, बंजारा बस्ती एवं स्लम तथा पेरीअर्बन क्षेत्र) में पहुंच कर 0 से 2 वर्ष तक के बच्चों को 8 जानलेवा बीमारियों से तथा गर्भवती महिलाओं को टिटनस से बचाव के लिये टीके लगायेंगे साथ ही 5-6 वर्ष के बच्चों को डीपीटी/मीजल्स बूस्टर से आच्छादित कर डायरिया पीड़ित बच्चों का प्रारम्भिक इलाज ओ.आर.एस. एवं जिक गोली भी नि:शुल्क उपलब्ध करायेंगे एवं बच्चों के अंधत्व बचाव हेतु विटामिट ‘ए’ की खुराक भी दी जावेगी।

यह अभियान अप्रैल, मई, जून एवं जुलाई 2016 में प्रत्येक माह की 7 से 14 तारीख तक संचालित किया जा रहा है।


आपसे मेरा अनुरोध है कि यदि ग्राम/वार्ड के बच्चे टीकाकरण कार्यक्रम से छूट गये हैं तो उनको अपने ग्राम/वार्ड की कार्ययोजना अनुसार निर्धारित सत्र स्थलों तक लाने हेतु प्रेरित करें तथा भय एवं भ्रांति मुक्त वातावरण बनाकर उन्हें रोगमुक्त जीवन की सौगात दें।

“सम्पूर्ण टीकाकरण” प्रत्येक बच्चे एवं गर्भवती माता का अधिकार है और हम सबकी की यह संयुक्त जिम्मेदारी। इस हेतु हम सभी दृढ़ इच्छापूर्वक मिशन इन्द्रधनुष को सफल बनायें ताकि “एक भी बच्चा एक भी घर” टीकाकरण सेवाओं से वंचित ना रह सके।

आयें, हम सब मिलकर कदम बढ़ायें, “स्वस्थ माँ, स्वस्थ शिशु, स्वस्थ प्रदेश” बनायें।



आपका


(शिवराजसिंह चौहान)
मुख्यमंत्री